

AZƏRBAYCAN QADINLARI "KİTABI-DƏDƏ QORQUD" DAN QARABAĞ ZƏFƏRİNƏ DƏK

*Quliyeva Samirə Şükür qızı
filologiya üzrə fəlsəfə doktoru
samira_guliyeva@mail.ru*

XÜLASƏ

Məqalədə ölməz söz abidəmiz olan "Kitabi-Dədə Qorqud" dastanı əsasında Azərbaycan qadınlarının keçdiyi şərəfli ömrü yoluna nəzər salınır. Oğuz türklərinin tarixi qəhrəmanlıq salnaməsini eks etdirən bu möhtəşəm eposda kişilərlə bərabər qadınların da döyüşlərdə mərdliklə, cəsarətlə vuruşaraq şücaət göstəriməsindən, düşmən qüvvələrə qarşı sarsıcı zərbələr endirərək onları məglubiyyətə uğratmasından bəhs olunur. Dastanın ayrı-ayrı boyalarında iştirak edən Burla xatun, Banuçək, Selcan xatun və başqalarının Oğuz elinin düşmənlərinin qarşı döyüşlərdə mərdliklə vuruşmaları nümunələr əsasında təhlilə cəlb olunur. "Kitabi-Dədə Qorqud" dastanının yaranmasından 1300 ildən artıq bir vaxt keçməsinə baxmayaraq, tarixən bir çox müharibələrin şahidi olan Azərbaycan, türk qadınları Birinci və İkinci Qarabağ savaşlarında da mərdlik, qəhrəmanlıq göstərərək cəbhənin ən qaynar nöqtələrində vuruşmuş, şəhidlik zirvəsinə yüksəlmişlər. Məqalədə "Dədə Qorqud" dastanlarının qadın qəhrəmanları ilə Qarabağ müharibəsinin cəsur qadınları müqayisəli şəkildə tədqiqat obyektiinə çevirilir.

Açar sözlər: "Kitabi-Dədə Qorqud" dastanı, qəhrəman Oğuz qadınları, Birinci Qarabağ Savaşı, 44 günlük Vətən Müharibəsi, qəhrəman Azərbaycan qadınları.

Azərbaycan xalqının tarixi qəhrəmanlığını eks etdirən "Kitabi-Dədə Qorqud" dastanı möhtəşəm söz abidəsidir. Dastanda qədim Oğuz elinin vətənpərvərliyi, mərdliyi, qəhrəmanlığı, əyilməzliyi, el-oba, yurd, ailə təəssübkeşliyi diqqət mərkəzində saxlanılır. Eposdakı ayrı-ayrı boyalarda Oğuz igidlərinin döyüş meydanlarında düşmənə qarşı göstərdikləri şücaətindən, yenilməzliyindən, qəhrəmanlığından söhbət açılır. Düşmənə qarşı barışmaz mövqedə dayanan igidlər bütün savaşlardan ağılnı və qılıncın gücü ilə

qalibiyətlə çıxırlar. Oğuz elində belə bir qanun var – qılınc tutmayan, at oynatmayan, ov ovlamayan, düşmənə öz gücünü göstərməyən gəncə ad verilmir, hörmət və ehtiram göstərilmir.

"Kitabi-Dədə Qorqud" dastanında ailədə, cəmiyyətdə qadınlara münasibətlə bağlı maraqlı məlumatlara rast gəlirik. Dastanın müqəddiməsində qadınların dörd soya bölünməsi də bu faktı təsdiqləyir. Dastanın birinci – "Dirse xan oğlu Buğac boyu"ndan başlayaraq digər boylarda da müxtəlif xarakterli, müxtəlif taleli qadın obrazları ilə qarşılaşıraq. Bu qadın qəhrəmanlarını birləşdirən əsas cəhət onların doğma yurdları Oğuz aqəlbən bağlılığı, el-oba, yurd, vətən sevgisi, milli adət-ənənələrə hörmətlə yanaşması, mənəvi paklıq, ailə namusunun, təəssübünün uca tutulması kimi ülvi hissələrdir. Dastanın birinci boyunda övlad həsrətiylə yaşayan Dirse xan və onun xanımının nəzir-niyazdan sonra doğulan oğlu Buğacın qəhrəmanlığını, igidliyini gözü görməyən paxıl insanlar gənc oğlunu aradan götürmək üçün ona şər atır, Dirse xani öz oğlunun qatilinə çevirmək istəyirlər. Riyakar insanların sözü ilə oğlunu kürəyindən oxla ölümçül yaralayan Dirse xan Buğacı oradaca qoyub geri döñür. Dirse xanın xanımı şübhələr içərisində qırx qızla oğlunu axtarmağa gedir. Qazlıq dağına çatanda oğlunu al qana boyanmış vəziyyətdə tapır. Ananın fəryad və nalələrində gözünü açan Buğac anasına deyir ki, bu yaradan mənə özüm yoxdur. Boz atlı Xızır gəlib yaradı üç kərə sığalladı, ana südü və dağlar çiçəyini məlhəm buyurdu. Dastanda bu iki məfhumun birləşdirilərək məlhəmə çevriləsinin özü də rəmzi səciyyə daşıyır. Çünkü o çiçəkləri bitirən də məhz vətən torpağıdır. Buna görə də şəhidlərimizin qanı ilə suvarılmış torpaqlarımıza "Ana Vətən" deyə xitab edirik. Dastanda Dirse xan xain düşmənlər tərəfindən aldadıldıqını başa düşür. Belə bir çətin situasiya ilə üzləşən Dirse xanın qadını dərd içinde qovrulsada, ürəyi parçalansa da, öz təmkin və ləyaqətini qoruyub saxlayır, xanın üzünə ağ olmur. Ancaq oğlunu sağaltmaq, şəfa vermək üçün yollar arayıb-axtarır. Nəhayət, Xızırın tövsiyəsi ilə ana südü və dağ çiçəklərində hazırladığı məlhəmlə oğlu Buğaca yenidən həyat verir. Ailədə olan sağlam düşüncə, təbiyə, mənəvi-əxlaqi dəyərlərin qorunması, ana-övlad münasibətlərinin möhkəm özüllər üzərində qurulması və ananın Buğaci düzgün istiqamətləndirməsi ata ilə oğul arasında nifaqa, düşmənciliyə çevrilərək. Əksinə, Buğacın sağ qaldığını görən mənfur düşmənlər Dirse xani əsir götürdüyü zaman o mübarizə meydanına atılıraq atasını düşmən

əsirliyindən xilas edir. Dastanda Dirsə xanın qadını xeyirxah, humanist, ağıllı, tədbirli və alicənab bir Oğuz qadını, sülh-səfaya səsləyən mərhəmətli ana kimi diqqəti cəlb edir. Dastanın birinci boyu Dirsə xanın adı ilə bağlı olsa da, burada əsas qəhrəman onun xatunu, Xan qızıdır. Oğuz cəmiyyətində qadına, anaya münasibət buradan, dastanın ilk pilləsindən başlanır. Dastanın bir çox boyalarında iştirak edən qadınlar öz mərdliyi, cəsurluğu, qəhrəmanlığı ilə Oğuz ığidlərindən geri qalmırlar. Yüksək mənəviyyatı, təmiz əxlaqı, namusu, sədaqəti və gözəlliyi ilə seçilən bu qadınlar çətin məqamda silaha qurşanıb döyüş meydانına atılır, Oğuz bəylərinə arxa-dayaq olur, onları qələbədən-qələbəyə aparırlar. Gənc qızlar sevgililərini sinamayınca, qəhrəmanlıqlarına əmin olmayıncı bu oğullara könül vermirlər. Oğuz elində qadına, anaya böyük hörmət və məhəbbət var. Türk inancındaki “Ana haqqı, Tanrı haqqı” kimi müqəddəs kəlam da buradan qaynaqlanır.

Akademik İsa Həbibbəyli dastanın tarixi əhəmiyyətini yüksək dəyərləndirərək yazır: “Dədə Qorqud” dünya miqyasında bədii nəşr təfəkkürünün möhtəşəm abidələrindən biridir. Bu, “Dədə Qorqud” dastanlarını yaradan xalqın epos təfəkkürünün bədii mükəmməlliyinin klassik nümunəsidir. Epos təfəkkürü isə bədii fantaziyanın daha çox xalqın özüntüdərkinin, sabit milli düşüncəsinin, torpaq və millət qavrayışının dastan səviyyəsində ifadəsi deməkdir. Bu mənada “Dədə Qorqud” dastanları Oğuz türklərinin, Azərbaycan xalqının yurd və torpaq andının manifestidir. Bu, ölkəsini, torpağını, millətini dərindən dərk edən bir xalqın vətən və torpaq sevgisinin möhtəşəm Oğuznaməsidir” (1). Məhz “Kitabi-Dədə Qorqud” eposundakı Burla xatun, Dirsə xanın xatunu, Banuçiçək, Sarı donlu Selcan xatun, Dəli Domrulun xatunu kimi bir sıra igid, qəhrəman, cəsur, zəngin mənəviyyatlı qadınlar da vətənini, yurdunu, el-obasını varlığı qədər sevən insanlardır.

“Bayburanın oğlu Bamsı Beyrək boyu”nda Bayburanın oğlu Bamsı Beyrəklə Baybecanın qızı Banuçiçəyin saf, ülvi və qarşılıqlı məhəbbətindən bəhs olunur. Bayburd hasarının bəyinə xəber çatdırırlar ki, Baybecan sənə verəcəyi qızı Beyrəyə verdi. Gecə ikən kafirlər gözətçini öldürür, Beyrəyi isə əsir götürürlər. Bu hadisədən 16 il keçdikdən sonra Banuçiçəyin qardaşı Dəli Qarcar Bayandur xana bildirir ki, Beyrəyin qaldı xəbərini gətirənə altun-ağca, öldü xəbərini gətirənə bacımı verərəm. Yalançı oğlu Yalıncıq vaxtilə Beyrəyin ona bağışladığı köynəyi qana bulaşdırıb gətirir. Banuçiçəyi Yalıncığa verməli

olurlar. Lakin Beyrək nişanlığının toyuna gəlib çıxır. O, Banuçiçəyi azad edir və onunla evlənir. Dastanın bu boyunda Banuçiçəyin ox atması, at minməsi, güləşməsi kimi qəhrəmanlıq sahifələri Azərbaycan qadınlarının tarixən heç də kişilərdən geri qalmadığını göstərən qürurverici örnəklərdir.

Dastanda ən mükəmməl və yadda qalan qadın obrazlarından biri Bayandur xanın qızı, Qazan xanın “boyu uzun Burla xatun”udur. Professor Tofiq Hacıyev onun şəxsi keyfiyyətlərindən bəhs edərək yazır: “Psixoloji mənzərəyə hakim olan, oğlunun xilasına şəraitli kökləyən, nəhayət, son məqamda yaralanan ərinin yardımına çatan, ardınca Oğuz bəylərini çəkib gətirən, kafirin bayrağını qılınclayan Boyu Uzun Burla xatun boyun əsas bədii qəhrəmanıdır” (2). O, dastanda ağıllı, namuslu, tədbirli, sədaqətli, ləyaqətli, mərd, məgrur və cəsarətli bir qadın kimi təqdim olunur. Burla xatunun xarakterinin bütövlüyünü dastanın “Salur Qazanın evinin yağmalanması boyu”nda daha aydın görmək mümkündür. Şöklü Məlik Qazan xandan intiqam almaq məqsədilə onun qadını Burla xatunu yemək-içmək məclisinə gətirdirib şərab paylatdırmaq istəyir. Lakin qırx incəbelli qızın arasında onu tanıya bilmir. Qızlardan Burla xatunun kim olduğunu soruşduqda onların hamısı “mənəm” deyərək onu xilas etməyə çalışırlar. Bunu görən kafirlər qərara gəlirlər ki, Uruzu öldürüb ətindən kabab çəksinlər, kim yeməsə, deməli, Burla xatun odur. Bu boyun ən gərgin və dramatik səhnələrindən biri də ana ilə oğulun qarşılışması səhnəsidir. Ana oğlu ilə səhbət zamanı iki yol ayrıcında qalır. Oğlunu xilas etmək üçün düşmənin təklifinimi qəbul etsin, yoxsa Uruzun ətindən çəkilən kababı yeyib Burla xatun olduğunu gizlətsin? Uruz anasına qəzəblənir və deyir: “Qızlar bir yesə, sən iki ye, qoy kafirlər səni tanımasınlar, atam Qazanın namusunu sindirma”. Düşmən tərəfindən əsir götürülen Burla xatun Oğuz elinin, Qazan xanın namus və ləyaqətin tapdanmaması üçün hətta yeganə oğlu Uruzu itirmək təhlükəsi ilə üzləşir. Bu qədər dözlüməz dərd və iztirablar içərisində qovrulan Oğuzun məgrur qadını anlayır ki, onun namusu bütövlükde Oğuz elinin, Qazan xanın namus və qeyrətini təcəssüm etdirir. Əlbəttə, olduqca çətin sınaq qarşısında qalan ana oğlunun sağ qalması üçün ya namus və ləyaqətindən keçməli, Oğuz xalqını və onun yenilməz ığidlərini sindirməli, ya da ki, oğlunu qurban verməlidir. Burla xatuna oğul itkisinə dözmək nə qədər dəhşətli görünə də, Uruzun təkidi ilə ikinci yolu seçməyə məcbur olur. Lakin ana qəlbi bu ağrıya, möhnətə, iztiraba dözə bilmir, bu fəlakəti

bütün varlığı ilə yaşayan Burla xatun göz yaşlarında boğular: "Bildir-bildir gözünün yaşı rəvan oldu. Boyu uzun, beli incə Burla xatun boyunuyla qulağın aldı düşdü. Güz alması kibi al yanağın dardı, yırtdı. Qarğı kibi qara saçın yoldu." Oğul! Oğul! Deyibən zarlıq qıldı, ağladı" (3). Dastanın bu boyunda Şöklü Məlik Qazan xanın bütün var-dövlətini, qırx incəbelli qızla qadını Burla xatunu, oğlu Uruzu və qoca anasını əsir götürsə də, o, hamidan və hər şeydən öncə düşməndən qoca anasını geri qaytarmağı tələb edir. Bütün bunlar türk dünyasında anaya olan məhəbbətin böyüklüyünü, əvəzolunmazlığını göstərən mühüm keyfiyyətlərdir. Biz bunu həm Qazan xanın öz anasına, həm Uruzun Burla xatuna, həm də dastandakı digər Oğuz ığidlərinin bu müqəddəs varlığa münasibətində aydın şəkildə görə bilirik. Ancaq bunun əksinə olaraq, dastanda Şöklü Məliyin işgalçi dəstəsi erməni vandalları kimi, qadınlara, uşaqlara, günahsız insanlara zülm, əzab və işgəncə verən qəddar və namərd adamlar tək xarakterizə olunurlar.

Dastanın dördüncü – "Qazan bəy oğlu Uruz bəyin dustaq olduğu boy"unda da Burla xatunu həssas və incə qalbə malik olan qayğıkeş, narahat bir ana kimi görürük. Oğlu Uruzu atası Qazan xanla ilk dəfə ova göndərən ana Qazan xan tək qayıdır gələndə, onun yanında oğlunu görməyəndə təşvişə düşür, sarsılır. Oğlu ovdan qayıtmayan ananın höyəcanları, iztirabları Qazan xanı geri dönməyə məcbur edir. Uruz düşmən əsirliyindən xilas olub geri qayıdana kimi Burla xatun rahatlıq tapmır, Qazan xanın ardına kafırların üzərinə gedir.

Dastanın beşinci – "Duxa Qoca oğlu Dəli Domrul boyu"nda göstərilir ki, bir gün Dəli Domrul vay-şivən səsi eşidib nə baş verdiyini soruşduqda ona deyirlər ki, Əzrayıl bir ığidin canını alib. Dəli Domrul qəzəblənərək bildirir ki, Əzrayıl nə kişidir ki, ığidin canını alsın. Bu söz Allaha xoş getmir və Əzraili göndərir ki, get Domrulun canını al. Əzrayıldan aman istəyən Dəli Domrul Uca Tanrıya üz tutaraq deyir ki, Allah, mənim canımı alırsansa, sən al, Əzrayılı almağa qoyma. Bu müraciət Allaha xoş gəlir. Domrula xəbər gəlir ki, "canının yerinə can bulsun". Dəli Domrul əhvalatı atasına, anasına söyləyir. Hər ikisi "can şirindir" söyləyib oğullarının əvəzinə ölümə getmək istəmirlər. Lakin Dəli Domrul gəlib məsələni xanımına deyərkən o bildirir ki, səndən sonra mən bu dünyani, onun var-dövlətini neyləyirəm, qoy Əzrayıl mənim canımı alsın, sənin canına dəyməsin. Bunu eşidən Dəli Domrul bir də Allaha üz tutub deyir ki, alırsansa ikimizin də canını birdən al, almırsansa ikimizi

də qoru. Ata-anası Dəli Domrul üçün canından keçmədiyi halda, xanımının onun uğrunda ölümə hazır olduğunu görən Ulu Tanrı hər ikisini bundan sonra 140 il ömr verir. Dastanın bu boyunda da qadınların fədakarlığının, sədəqətliliyinin, ailəyə qəlbən bağlılığının şahidi oluruq.

Dastanın altıncı – "Qanlı Qoca oğlu Qanturalı boyu"nda da qadınların qəhrəmanlığını, cəsurlığını görürük. Folklorşunas alim Paşa Əfəndiyev yazır: "Qanturalı lazım gələndə düşmən qoşunu ilə qarşılaşmalı, döyüşə girməli və hətta qələbə belə qazanmalıdır. Çünkü onun sevgilisi Selcan xatun böyük bir qoşunla üz-üzə gəlir və qalib çıxır. Bamsı Beyrəyin nişanlısı Banuçıçək cəngavər kimi at çapır, qılınc vurur, güləşir və s. Bu ənənə, yəni qadınların kişilər kimi əqli və fiziki cəhətdən qüvvətli olması sonrakı nağıl və dastanlarımızda da qabarlıq şəkildə təsvir edilmişdir" (4).

"Kitabi-Dədə Qorqud" dastanında düşmənlərin Oğuz türklərinə qarşı apardığı məkrli siyaseti, ölüm-dirim mübarizəsini, işgalları, soyqırımları, var-dövlətlərinə talan etməsini XX əsrin sonlarında erməni daşnaklarının Azərbaycan xalqının başına gətirdiyi fəlakətlərlə, müsibətlərlə paralelləşdirmək olar. Erməni şovinistlərinin Qarabağı Ermənistana birləşdirmək niyyətilə başladıqları təcavüzkarlıq və işgalçılıq siyaseti nəinki Azərbaycanın ığid, qəhrəman oğullarını, hətta qadınlarımızı da çətin sınalqlarla üzləşdirdi. Xarıcdəki havadarlarının dəstəyi ilə mənfur düşmənin Azərbaycana qarşı əsassız torpaq iddialarına etiraz olaraq milyonlarla həmvətənlərimiz 1988-ci ilin 17 noyabrında indiki Azadlıq meydanına toplaşıb etiraz səsini ucaldanda qadınlarımız da kişilərlə bərabər fəlliq göstermiş, müstəqillik uğrunda mübarizənin önündə getmişlər.

Ölkədə hökm sürən çox çətin və mürəkkəb şəraitdə Azərbaycanın mərd, cəsarətli, qəhrəman qadınları gecəli-gündəzlü meydanlarda kişilərlə bərabər dayanmış, xalqımızın haqq işi uğrunda apardığı mübarizədən geri çəkilməmişlər. 1990-cı il yanvarın 19-dan 20-nə keçən gecə Sovet ordusu ilə erməni daşnaklarının birləşmiş hərbi hissələri Bakıda qanlı hadisələr törədərək 134 məlki əhalini qətlə yetirdi, 600-dən artıq soydaşımızı yaraladı. Bu qanlı faciə qadınlarımızdan da yan keçmədi. Öldürülenlər arasında 20-dən artıq qadın və uşaq da var idi. Qanlı 20 Yanvar faciəsinin şəhidləri arasında sonralar adları dastanlaşan, vəfa, sədəqət, məhəbbət rəmzinə çevrilən iki gənc – Azərbaycanın müstəqilliyi, suverenliyi uğrunda milli azadlıq hərəkatına

qoşulan İlham və onun ölümü ilə barışmayıb cavan ömrünə qıyan Fərizə kimi cəsur və fədakar bir qadın da var idi. İmperiya cəlladlarının güləsinə tuş gələn İlhamla onun gənc ömür-gün yoldaşı Fərizənin ibrətamız həyat hekayəsi Azərbaycan gəncliyi üçün əsl fədakarlıq nümunəsidir. Dastanlarımızda oxuduğumuz bu fantastik hadisəylə biz real həyatda rastlaşdıq. Onlar ruhən, mənən birləşərək ölməzlik zirvəsinə ucaldılar, əbədiyyət qazandılar.

Erməni daşnaklarının xalqımıza, günahsız insanlara qarşı amansız soyqırımları əsrlerdir ki, davam etməkdədir. 1992-ci il fevralın 25-dən 26-na keçən gecə onlar daha bir qanlı cinayətə əl ataraq bəşər tarixində analoqu olmayan Xocalı faciəsini törətdilər. Rusyanın 366-ci alayının və erməni faşistlərinin birgə həyata keçirdikləri soyqırım aksiyasında 613 nəfər dinc sakının, o cümlədən 83 məsum körpənin, 106 qadının al qanını qarın üzərinə tökdülər. Qaçanlara aman verməyən vəhşiləşmiş quldur birləşmələri onları yollarda, meşələrdə gülləbaran etdilər, 1275 nəfəri isə əsir götürdülər. İndiyə kimi onların taleyi haqqında heç bir məlumat yoxdur. Göründüyü kimi, erməni cəlladlarının, azğın düşmənlərin zaman-zaman törətdiyi soyqırımlarda kişilərlə yanaşı, nə qədər günahsız qadınlımız da qətlə yetirilmiş, erməni vandalizminin qurbanına çevrilmişlər.

Erməni şovinistləri Qarabağı işgal edərkən, düşmən əlinə keçməsin deyə namusunu, ismətini, ləyaqətini hər şeydən üstün tutan Azərbaycan qadınları özlərini qayadan atmışlar. Tarixən böyük qəhrəmanlıq yolu keçən, Burla xatun, Banuçiçək, Selcan xatun timsali Azərbaycan qadınları vətənin dar gündündə silaha sarılıb ığid oğullarımızla çiyin-çiyin düşmənə qarşı vuruşmuş, ığidliklər göstərmişlər. Birinci və ikinci Qarabağ müharibəsində yüzlərə hərbçi, jurnalist, həkim kimi cəbhə bölgələrində, səngərlərdə, keçilməz sildirim qayaları, dağları aşaraq ən qaynar nöqtələrdə olan mərd, yenilməz, cəsur Azərbaycan qadınları adlarını xalqımızın qəhrəmanlıq salnaməsinə yazmışlar. Belə qadınlardan Birinci Qarabağ Savaşında öz xidməti vəzifəsini yerinə yetirərkən, 1991-ci il yanvarın 9-da Şuşada erməni cəlladları tərəfindən qətlə yetirilən jurnalist, Azərbaycanın Milli Qəhrəmanı Salatın Əsgərovani, 1992-ci ilin aprelindən könüllü olaraq cəbhəyə gedən, Turşsu, Şuşa və Ağdamın Mahrizli hospitallarında həkim kimi fəaliyyət göstərərək yüzlərə ığid oğullarımızı yenidən həyata qaytaran, Milli Qəhrəman Gültəkin Əsgərovaniñ fədakarlığını xüsusi qeyd etmək olar. Bu vətənpərvər Azərbaycan qadını 1992-ci ilin iyulunda qəhrəmancasına həlak olmuşdur.

Belə mərd, şücaətli, ığid qadınlardan biri də Xalq Təsərrüfatı İnstitutunu bitirmiş, Elmlər Akademiyasının əməkdaşı, 80-ci illərin sonlarından Meydan hərəkatına qoşulan qeyrəti Azərbaycan qızı, Qazax mahalının Əskipara kəndində dünyaya gələn Qaratel Hacımahmudovadır. O, silahlanaraq kişilərlə bərabər Aşağı Əskiparanı erməni daşnaklarından mərdliklə qorumuş, sonadək qəhrəmanlıqla döyüşmiş və bu cəsur qız cəllad ermənilərə əsir düşməsin deyə özünü öldürmiş, əbədiyyətə qovuşmuşdur.

Qəhrəman qadınlardan biri də Vəfa Mansurovadır. O, Bakı Dövlət Universitetini bitirdikdən sonra 1991-ci ildə Qazax rayonunun Daşsalahlı kəndinin müdafiəsinə qalxmışdır. Vəfa Mansurova öz silahdaşları ilə birgə kəndin kənarında qərargah yaradır, səngərlər qazdıraraq gecələr gözətçi növbələri təşkil edir. Kənd əhalisinin köməyi ilə könüllü hərbçiləri silah-sursatla təmin edərək Daş Salalı kəndini erməni quldurilarından qoruyur. 1993-cü ildə ulu öndər Heydər Əliyevin ikinci dəfə hakimiyətə qayıdışından sonra, sərhədlərin təhlükəsizliyi təmin olunmuş və Vəfa Mansurova doğma ocağına qayıtmış, 1998-ci il aprelin 30-da vaxtsız əcəl onu aramızdan aparmışdır.

Azərbaycanın qəhrəman qadınları yüzlərə-minlərdir. Bunlardan biri də İkinci Qarabağ Savaşının Vətən Müharibəsinin iştirakçısı Arəstə Baxışovadır. 2018-2019-cu illərdə Azərbaycan Silahlı Qüvvələrinin Baş Hərbi Hospitalında tibb işçisi kimi fəaliyyətə başlayan Arəstə Baxışova 2019-cu ildən Beyləqan rayonunda yerləşən "N" sayılı hərbi hissədə xidmət etmişdir. 2020-ci il sentyabrın 27-də Azərbaycanın rəşadətli ordusu torpaqlarımızı erməni işgalçılardan təmizləməyə başlayanda Arəstə Baxışova Füzuli, Zəngilan və Qubadlınin azad olunması uğrunda gedən döyüşlərdə yaralanan döyüşçülərə yardım göstərərkən oktyabrın 23-də Qubadlıda şəhid olmuşdur. Öz vətəndaşlıq borcunu şərəflə yerinə yetirən Arəstə Baxışova ölümündən sonra "Vətən uğrunda" medali ilə təltif olunmuşdur.

44 günlük Vətənmüharibəsi Ali Baş Komandan, Azərbaycan Respublikasının Prezidenti, cənab İlham Əliyevin müdrük siyasəti, uzaqgörənliyi, diplomatik bacarığı və rəşadətli ordumuzun qəhrəmanlığı, hakimiyətlə xalqın mənəvi birliliyi sayesində qələbə ilə başa çatdı. 30 illik işğaldən sonra əzəli və əbədi Qarabağ torpaqlarımız mənfur erməni işgalçlarının tapdağından azad edildi. Azərbaycan xalqı bu müqəddəs vətən torpaqlarının bütövlüyü uğrunda

döyüslərdə 3000 şəhid verdi. Bu şəhidlər arasında vətəni canı, qanı bahasına qoruyan Burla xatun timsallı mərd, qəhrəman qadınlarımız da vardır. Xalqımız şərəfi ömür yolu keçən, igidiyi, mərdliyi, cəsurluğu ilə adını tarixin qızıl səhifələrinə yanan, əbədiyyət qazanaraq şəhidlik zirvəsinə ucalan belə qəhrəmanlarımızla fəxr edir!

ƏDƏBİYYAT

1. İsa Həbibbəyli. Qorqudqışınlaq elminin genişlənən imkanları. "525-ci qəzet", 9 mart 2015-ci il.
2. Tofiq Hacıyev. Dədə Qorqud kitabı. Azərbaycan ədəbiyyatı tarixi. Bakı: Elm, 2004, s. 428.
3. "Kitabi-Dədə Qorqud" dastanı. Bakı: Yaziçı, 1988, s. 36.
4. Paşa Əfəndiyev. Azərbaycan şəfahi xalq ədəbiyyatı. Bakı, Maarif, 1981, s. 242.

АЗЕРБАЙДЖАНСКИЕ ЖЕНЩИНЫ СО ВРЕМЁН «КИТАБИ-ДЕДЕ ГОРГУД» ДО КАРАБАХСКОЙ ПОБЕДЫ

Самира Гулиева

младший научный сотрудник, доктор философии по филологии БГУ,
samira_guliyeva@mail.ru

РЕЗЮМЕ

В статье рассматривается славная деятельность азербайджанских женщин в бессмертном памятнике «Китаби-Деде Горгуд». Этот великий эпос, отражающий историю подлинного героизма тюрков-огузов, повествует о мужестве и храбрости мужчин и женщин побеждавших в битвах врага своими сокрушительными ударами. На основе образцов текста из разных частях эпоса анализируется мужественное участие Бурла-хатун, Банучичек, Селджан-хатун и других в битвах с врагами огузов. Несмотря на то, что со времени создания эпоса «Китаби-Деде

Горгуд» прошло более 1300 лет, азербайджанские женщины, исторически побывавшие свидетельницами многих войн, храбро сражались в Первой и Второй карабахских войнах в самых горячих точках фронта и поднялись на вершину мученичества. В статье сравниваются героини эпоса «Деде Горгуд» и отважные женщины Карабахской войны.

Ключевые слова: эпос «Китаби-Деде Горгуд», героические женщины-огузы, Первая Карабахская война, 44-дневная Отечественная война, героические азербайджанские женщины.

AZERBAIJANIAN WOMEN FROM “KITABI-DEDE GORGUD” TO THE KARABAKH VICTORY

Samira Guliyeva
PhD in Philology
samira_guliyeva@mail.ru

SUMMARY

The article deals with the glorious activity of Azerbaijani women in the immortal monument to the word “Kitabi-Dede Gorgud”. This great epic, reflecting the history of the true heroism of the Oghuz Turks, tells about the courage and bravery of men and women who defeated the enemy in battles with their crushing blows. On the basis of text samples from different parts of the epic, the courageous participation of Burla-Khatun, Banuchichek, Seljan-Khatun and others in battles with the enemies of the Oghuz is analyzed. Despite the fact that more than 1300 years have passed since the creation of the “Kitabi-Dede Gorgud” epic, Azerbaijani women, who historically witnessed many wars, bravely fought in the First and Second Karabakh wars in the hottest points of the front and rose to the pinnacle of martyrdom. The article compares the heroines of the epic “Dede -Gorgud” and the brave women of the Karabakh war.

Keywords: epic “Kitabi-Dede Gorgud”, heroic Oguz women, First Karabakh war, 44-day Patriotic war, heroic Azerbaijani women.